
Məqalədə son 50 illdə Azərbaycanda zəhərli ilan növlərinin faunistikasını, sistematikasını, 
biologiyasını, ekologiyasını və ilan zəhəri istehsal etmək məqsədilə süni şəraitdə saxlanılmasının və 
istifadə edilməsinin elmi əsaslarını öyrənmək sahəsində əldə edilmiş nəticələr araşdırılır və bu 
sahələrin, habelə Azərbaycanda ilan zəhərinin istehsalı və öyrənilməsinin perspektiv elmi, elmi- 


praktik istiqamətləri göstərilir. 


GİRİŞ 


Zəhərli ilanlar Azərbaycanın sürünənlər 
faunasında mühüm yer tutur. Ölkə ərazisində coğrafi 
yayılma səviyyəsi yüksək olan sürü-nənlərdən biri də 
zəhərli ilan növüdür (Macrovipera lebetina L.,1758). 
Məlum olduğu kimi, ilanlar (Serpentes) biosenozda 
qida zəncirinin tərkib hissəsidir və trofik əlaqələrdə 


olduğu fauna növlərinin say balansının 
saxlanmasında mühüm rol oynayır. 
Ötən əsrin əvvəllərində ilan zəhərinin 


tərkibində yüksək biolofi aktivliyi olan 
komponentlər (fermentlər) aşkar edildikdən və 
onun müalicəvi əhəmiyyəti tibbə məlum olduqdan 
sonra zəhərli ilanların tədqiqinə diqqət artdı, 
xüsusilə zəhərlərini əldə etmək üçün bu ilanların 
süni şəraitdə saxlanılması üsullarını öyrənmək 
zərurəti yarandı. 

Qafqaz regionunda zəhərli ilanların 
biomüxtəlifliyinə görə Azərbaycanın herpetofaunası 
daha zəngindir. Ötən əsrin ortalarından etibarın 
Azərbaycanda da zəhərli ilanların öyrənilməsinə və 
ilan zəhəri əldə etmək üçün süni şəraitdə saxnılması 
yollarının tədqiqinə başlanılıb. İlan zəhəri bu gün də 
həm qiymətli və təbii tibbi xammaldır, həm də 
qlobal tibbi-diaqnostik tədqiqatlarda geniş tətbiq 
olunan bir vasitədir. Ona görə Azərbaycanda zəhərli 
ilan növlərinin bioekologiyasının, təbii ehtiyatının 
müasir ekoloji vəziyyətinin, iqtisadi məsədlə 
davamlı itifadəsi yollarının və effektli qorunmasının 
öyrənilməsi mühüm əhəmiyyət kəsb edir. 

Təqdim olunan məqalə ötən əsrin ortalarından 
etibarən Azərbaycanda zəhərli ilan növlərinin 
öyrənilməsi, iqtisadi məqsədlə istifadəsi sahəsində 
əldə edilən nəticələrə və bu sahədəki gələcək 
tədqiqatların əsas istiqamətlərinə həsr edilib. 


MATERİAL VƏ METODLAR 
Məqalədə qarşıya qoyulan məqsədə nail olmaq 
üçün 1960-ci ildən başlamış bu günə kimi 


Azərbaycanın zəhərli ilanlarının öyrənilməsinə aid 
mövcud elmi ədəbiyyatlar (33) təhlil edilib, müasir 

herpetologiyanın əsas problemləri və standartları 
baxımından bu sahədəki perspektiv istiqamətlər 
araşdırılıb. 


NƏTİCƏLƏR VƏ ONLARIN MÜZAKİRƏSİ 


Azərbaycanın zəhərli ilanları uzun müddət 
herpetofaunanın tərkib hissəsi kimi öyrənilib. 
Azərbaycanda herpetofaunanın ilk dəfə öyrənildiyi 
1830-cu illərdən başlayaraq, uzun illər (1920-ci ilə 
qədər) Rusiya İmperator Akademiyasının səyyah- 
alimləri (E.Menetries, G.Radde, A.B.Şelkovnikov, 
N.A.Kiriçenko və s.) tərəfindən aparılan tədqiqatlar 
nəticəsində bütövlükdə herptofaunanın, həm də 
ilanlar faunasının növ tərkibi, demək olar ki, tam 
müəyyən edilmişdir. 1929-1939-cu illrdə SSRİ EA 
Zoologiya institutunun və SSRİ EA Zaqafqaziya 
Filialının alimləri N.İ.Sobolevskiy, C.A.Çernov, 
Boqaçev və b., daha sonra 1940-1951-ci illərdə 
Azərb. SSR EA Zoologiya institutunun əməkdaşlrı 
R.D.Cəfərov, A.M.Ələkbərov bu sahədə 
tədqiqatları davam etdirərək zəhərli ilan növləri 
haqqında faunistik və ekoloji məlumatları 
genişləndiriblər. Həmin dövrlərin tədqiqatları 
barədə professor A.M.Ələkbərovun «Земноводные 
H пресмыкающиеся Азербайджана» 
monoqrafiyasında (1978) xroniki ardıcıllıqla və 
ətraflı məlumat verilib. Onu da qeyd etmək 
lazımdır ki, bu monoqrafiya Azərbaycanda bir neçə 
herpetoloqlar nəslinin yetişməsində boyük rol 
oynayıb və bu gün də əhəmiyyətini itirməyib. 

Azərbaycanda zəhərli ilanların ayrıca olaraq 
öyrənilməsinə 1960-cı illərdən başlanılıb. Bu 
sahədə əsas xidmətlər professor A.M.Ələkbərova 
(1960-1978), onun tələbələri biologiya elmləri 
namizədləri F.Q.Şərifova (1969-1974) və 
T.R.Əliyevə (1970-1985), T.M.İsgəndərova (1978, 
1992-2012) məxsusdur. Bu alimlərin tədqiqatları 
Azərbaycanda zəhərli ilanların faunistiksına 
(morfologiyası, coğrafi yayılması, say və sıxlığı), 
çoxalma biologiyasına, ekologiyasına, 
qorunmasına, habelə ilan zəhəri əldə etmək 
məqsədilə süni şəraitdə saxlanılmasına və 


istismarına, habelə yetişdirilməsinə həsr edilib. 
Sistematikası və növ tərkibi. Nəticələr. 
Azərbaycanda ilanların sistematikasına və ya 
taksonomiyasına dair ayrıca tədqiqatlar aparılmayıb. 
Herpetofaunanın, o cümlədən ilanlar faunasının növ 
tərkibi SSRİ-də yayılmış sürünənlərin 
taksonomiyasına (Терентьев и др., 1949; Банников 
и др., 1977) əsasən müəyyən edilib. Professor А.М. 
Ələkbərovun yuxarıda adı çəkilən monoqrafiyasında 
(1978) Azərbaycanın ilanlar faunasının cəmi 24, 
zəhərli ilanlarının isə yalnız 5 növdən ibarət olduğu 
göstərilib (Vipera ammodytes L.,1758, Vipera 
lebetina L.,1758, Vipera xanthina Gray 1849, Vipera 
ursini Вопар., 1835, Agkistrodon halys Pall.,1776). 
Bu zəhərli ilan növləri o vaxtkı təsnifata görə 2 fəsilə 
və 2 cinsə aid olub. Sonralar Azərbaycan ərazisində 


yayılması təsdiqlənməyən Qabarıqburun gürzə 
Vipera ammodytes 1[.,1758 HTeBuynuzluburun 
cənubiqafqazgürzəsi Vipera transcaucasiana 


(Boulenger,1913)) taksonomik siyahıdan çıxarılmış 
və “Azərbaycanın heyvanat aləmi” kitabında (2000, 
Ш cild) cəmi 23 ilan, o cümlədən 4 zəhərli ilan 
növləri qeydə alınıb. 

Son 30 ildə Rusiya, Ukrayna və bir çox Avropa 
ölkələrində Şimali Avroasiyanın, o cümlədən Qafqaz 
regionunun ilanlar faunasının sistematikasına aid 
xeyli tədqiqatlar aparılıb (Nilson et al., 1994; 2001, 
Murphy et al., 2007 və s.). Ayrı-ayrı taksonların və 
takson qruplarının (fəsilə, cins, növ, yarımnöv) 
filogenetik əlaqələri daha dəqiq morfoloji əlamətlər 
və genetik materiallar (DNT) əsasında yenidən təftiş 
edilib, Qafqazın ilanlar faunasının, xüsusilə 
Viperidae fəsiləsinə aid olan müxtəlif gürzə 
komplekslərinin (V.lebetina, V.xanthina, Г. ursini, 
V.berus və s.) sistematikası xeyli dəyişib (AHaHbeBa 
и др.,2004; Туниев и др., 2009). Qafqaz regionu 
ofidiofaunasının müasir taksonomiyası və coğrafi 
yayılması haqqında son ədəbiyyat məlumatlarını 
nəzərə alsaq (Туниев и др.,2009), Azərbaycanın 
ilanalar faunası hazırda 29 növdən ibarətdir. 
Onlardan 9 növ (1 fəsilə və 5 cins) isə zəhərli 
ilanlardır: 

1. Levant irigürzəsi - Macrovipera lebetina 
(Linnaeus, 1758). Sinonimi: Coluber lebetinus 
(Linnaeus., 1758). Azərbaycanda, həm də Cənubu 
Qafqazda bu növün Macrovipera lebetina obtusa 
(Dvvigubsky, 1832) yarımnövü yayılmışdır 
(sinonimləri: Coluber obtusa (Dvv., 1832); Vipera 
obtusa (Dvv., 1832), Vipera lebetina obtusa (Dvv., 
1832). Bu yarımnövün adı elmi ədəbiyyatda 


azərbaycanca “Zaqafqaziya gürzəsi və ya 
irigürzəsi” kimi də işlədilir (Şəkil 1,A). 

2. Adi qalxansifət - Gloydius halys 
(Pallas, 1776). Sinonimləri: Coluber halys 
(Pallas,1776). Agkistrodon halys (Pallas,1776). 
Azərbaycanda Gloydius halys caucasicus 
(Nikolsky, 1916) yarımnövü yayılıb. Elmi 

ədəbiyyatda Би yarımnövün adı 
qalxansifəti” kimi də işlədilir (Şəkil 1, B). 

3. Radde dağgürzəsi - Мопіуіреға raddei 
(Boettger, 1890). Sinonimləri: Kiçikasiya gürzəsi- 
Vipera xanthina (Gray,1849), Vipera raddei 
(Boettger, 1890). Azərbaycanda Montivipera raddei 
raddei (Boettger, 1890) yarımnövü yayılıb (Şəkil 1,C). 

4. Başıqalxanlı şərqi-çölgürzəsi — Pelias 
renardi (Christoph,1861). Sinonimi: Çöl və ya 
biçənək gürzəsi - Vipera ursini (Bonap.,1835). 
Hesab olunurdu ki, Azərbaycanda Vipera 

ursini renardi (Christoph,1861) yarımnövü 
yayılıb. İndi növ monotipikdir, 1 yarımnövü var: Р. 
r. renardi (Christoph, 1861), (Şəkil 1,Ç) 

5. Başıqalxanlı hirkangürzəsi - Pelias ebneri 
(Knoeppfler et Sochurek, 1955). Sinonimi: Çöl, 
çəmənlik və ya biçənək gürzəsi - Vipera ursini 
(Bonap.,1835). Hesab olunurdu ki, Azərbaycanda 
Г. и. ebneri (Knoeppfler et Sochurek,1955) 
yarımnövü yayılıb. 

6. Başıqalxanlı dimnikgürzəsi — Pelias dinniki 
(Nikolsky,1913). Sinonimləri: Vipera berus dinniki 
(Nikolsky,1913), Vipera dinniki (Nikolsky, 1913). 

7. Başıqalxanlı lotiyevgürzəsi - Pelias lotievi 
(Nilson,Tuniyev,Orlov,Höggren et Andren, 1995). 
Sinonimi: Vipera Іойеуі (Nilson, Tuniyev, Orlov, 
Höggren et Апагёп, 1995). 

8. Başıqalxanlı yerevangürzəsi - Pelias 
егімапепѕіѕ (Reuss, 1933). Sinonimləri: 
Acridophaga renardi erivvanensis (Reuss,1933), 
Vipera erivvanensis (Reuss,1933) 

9. Burnubuynuzlu cənubiqafqazgürzəsi - Vipera 
transcaucasiana (Boulenger,1913). Sinonimi: 
Vipera ammodytes (Limnaeus, 1758). Hesab olunurdu 
ki, Azərbaycanda V.a. transcaucasiana 
(Boulenger, 1913) yarımnövü yayılıb. 

Qeyd etmək lazımdır ki, sonuncu 5 növün 
Azərbaycanda yayılması əcnəbi müəlliflər tərəfindən 
göstərilsə də (Ананьева и др., 2004, Туниев и др., 
2009), hazırda bunu təsdiq edən kolleksiya 
materialları əldə edilməmiş, bəzi növlərin isə 
sistematik statusları mübahisəlidir. Ona görə bu 
növlərin Azərbaycan ərazisində olması, yalnız, 
ehtimal olunur. Beləliklə, Azərbaycanda zəhərli ilan 
növlərinin sayı hazırda, ən azı 4-dür (Xəritə 1). 

Perspektivlər. Azərbaycanda mövcudluğu 
ehtimal olunan zəhərli Пап növlərinin nümunələrini 
əldə etmək və zəhərli ilanlar faunasının növ 


“Qafqaz 


tərkibini müasir təsnifata uyğun qaydada 
dəqiqləşdirmək, xüsusilə “ursini” (“dağ-çöl 
gürzələri”) kompleksinə aid olan növlərin 


taksonomiyasını öyrənmək gələcək tədqiqatların 
əsas istiqamətləridir. Azərbaycanda “dağ-çöl 
gürzələri” kompleksindən olan zəhərli ilanların 
(P.renardi, P.ebneri, Р. dinniki, P.erivvanensis) 
sistematikası müasir standartlara uyğun metodlarla 
hərtərəfli öyrənilməlidir. 


FI. 


T.M. İsgəndərov 





Şəkil 1. Azərbaycanın zəhərli ilan növləri: A- Zaqafqaziya irigürzəsi Macrovipera lebetina obtusa (Dvv.,1832), 
B- Qafqaz qalxansifəti Gloydius halys caucasicus (Ра|.,1776) /C- Radde dağgürzəsi Montivipera raddei 
raddei (Boett.,1890), Ç- Başıqalxanlı şərqi-çölgürzəsi — Pe/ias renardi renardi (Christ.,1861) 

Şəkil 2. Zaqafqaziya irigürzəsinin Macrovipera lebetina obtusa Ру., 1832 müxtəlif rəng formaları (A- açıçq- 
qonur rəng və B- tünd boz, melanik rəng): irigürzənin quru zəhəri (С) və maye zəhəri (С) şüşə flakonlarda 


Morfologiyası. İlanların taksonomik statusunu 
müəyyən etmək üçün onların xarici görünüşünü 
formalaşdıran bir çox morfoloji əlamətlərə, əsasən 
ölçülərinə, bu ölçülərin biri-birilərinə olan 
nisbətlərinə, folidoz xüsusiyyətlərinə (pulcuq və 
qalxancıqarın forması, yerləşməsi, sayı), rənginə, 
naxışların forması və sayına və digər göstəricilərə 


görə müəyyən edilir (Чернов и др.,1949; 
Банников и др.,1977). Morfoloji əlamətlər 
növlərin sistematikasında əsas kriteriyalardan 


olduğu üçün son illərin tədqiqatlarında daha çox 
morfolofi detallara diqqət yetirilir. 

Nəticələr. Azərbaycanın zəhərli ilanlarının, 
xüsusilə Zaqafqaziya irigürzəsinin (V.l.obtusa 
Dyv,,178532) və Çöl göürzəsinin (V.u.renardi 
Christ.,1861) morfologiyası T.R. Əliyev tərəfindən 
qismən öyrənilib (Алиев, 1974; Алиев и np., 
1985). Lakin, bu araşdırmalar ümumi morfoloji 
xarakteristika səviyyəsindədir, taksonların 
statuslarını mövcud standartlara uyğun qaydada 
dəqiq-ləşdirmək üçün kifayət etmir. 

Hazırda Qafqazın dağ-çöl göürzələri 
komplekslərinə, xüsusilə Vipera ursini kompleksinə 
aid növlərinin morfoloji tədqiqi davam etdirilir. 
Ukrayna və Azərbaycan tədqiqatçıları tərəfindən 
Başıqalxanlı yerevangürzəsinin Pelias eriyvanensis 
(Reuss, 1933) Cənubi Qafqazda coğrafi yayılmasını 
dəqiqləşdirmək üçün morfoloji tədqiqat aparılıb 
(Kukushkin et al., 2012). Azərbaycan МЕА 
Zoologiya institutunun və Xarkov Dövlət 
Universitetinin muzeylərində saxlanılan kolleksiya 
materiallarının müqayisəli morfolofi araşdırılması 
göstərdi ki, Azərbaycan ərazilərindən (Şamaxı 
ətrafı, 1937 və Naxçivan MSSR,1947) əldə edilmiş 
Çöl göürzələri V.u.renardi T"Pelias renardi 
(Christ.,1861)1 nümunələri ilə Gürcüstan və 


Ermənistanda yayılmış yerevan gürzəsi Vipera 
eriyvanensis (Reuss,1933) nümunələri ilkin olaraq 
morfoloji oxşarlığa malikdirlər. Hazırda bu sahədə 
tədqiqatlar davam edirilir. 


Perspektivlər. Azərbaycanın zəhərli ilan 
növlərində morfoloji əlamətlərin növdaxili 
(yarımnövlər və populyasiyalar səviyyəsində) 
dəyişkənliyinin öyrənilməsi, növlərin 


sistematikasının daha dəqiq morfolofi kriteriyaların, 
bütün rəng variasiyalarının (melanik formalar da 
daxil olmaqla) və bədən üzərindəki xarakterik 
naxışların sayının, forma və toponomiyasının da 
əlavə əlamətlər kimi nəzərə alınaraq araşdırılması 
vacibdir (Şəkil 1,2). Bu sahədə daha müasir üsul 
taksonların genetik materiallarını (DNT) 
molekulyar səviyyədə müqayisəsinə əsaslanır. 
Coğrafi yayılması, sayı və sıxlığı. Nəticələr. 
Azərbaycanda zəhərli Пап növlərinin coğrafi 
yayılması son 50 ildə əsasən, Ələkbərov A.M. və 
T.R.Əliyev tərəfindən 1970-1985-ci illərdə 
öyrənilib (Ələkbərov və b.,1972 Arrep, 1972, 1974, 
Ələkbərov və hb.,1985)) A.M.Ələkbərovun 
monoqrafiyasında (1978) Azərbaycanda zəhərli ilan 
növlərinin coğrafi və vertikal yayılması, habelə 
biotoplar üzrə paylanması geniş şərh olunub 
(Алекперов, 1978). Bu tədqiqatlar Levant 
irigürzəsinin Azərbaycanda ən geniş yaılmış və çox 
saylı zəhərli ilan növü ilduğunu göstərir (Xəritə 1). 
Digər növlər isə (Radde dağgürzəsi, Adi 
qalxansifət, Başıqalxanlı şərqi-çölgürzəsi) məhdud 
ərazilərdə yayılmış zəhərli ilan növləridir. 
Azərbaycanda zəhərli ilan növlərinin coğrafi 
yayılması ayrı-ayrı ərazilərdəki tapıntılar əsasıda 
öyrənilib. Lakin bu lokal tapıntı nöqtələri növlərin 
xarakterik landşaftlar üzrə Azərbaycanda coğrafi 
yayılma mənzərəsini ümumi şəkildə ifadə etsə də, 

Azərbaycandakı areallarının perimetrlərini 
(sərhədlərini) tam müəyyən etməyə kifayət etmir. Bir 
çox ərazilərdə, məsələn, Böyük və Kiçik Qafqazın 
yüksəkliklərində (subalp və alp), Qusar-Xaçmaz 
düzənliklərində, Talış dağlarının yüksəkliklərində 
zəhərli ilan növlərinin yayılması zəif öyrənilib. 
Azərbaycanda “dlağ-çöl gürzələri” kompleksindən 
olan zəhərli ilanların (P.ebneri, P.lotiyeva, P. dinniki, 
P.erivvanensis) coğrafi yayılmasının və areallarının 
öyrənilməsinə böyük ehriyac var. Bu zəhərli ilan 
növlərinin, o cümlədən Buynuzluburun cənubiqafqaz- 


gürzəsinin (V. franscaucasiana) Azərbaycanda 
yayılması barədə etibarlı kolleksiya materilları indiyə 
kimi əldə edilməyib. 


Azərbaycanda nisbətən daha çox öyrənilmiş 
zəhərli ilan növlərinin (М. Tebetina obtusa, 
M.raddei. G.halys, P.renardi) say və sıxlığı da 
bütün arealları boyu tam öyrənilməyib. Ayrı-ayrı 
növlər üzrə əldə olan mövcud məlumatlar isə 
ziddiyyətlidir və mübahisə doğurur. Məsələn, bəzi 
materiallarda (Алиев,1974) Zaqfqaziya 
irigürzəsinin М./ереііпа obtusa sayının, 
ümumiyyətlə ölkə ərazisində orta hesabla hər 10 
kv.km (“1000 йа) əlverişli sahə üçün 6,5-6,6 fərd 
(min- 2-4 fərd, max- 8-10 fərd), digər mənbələrdə 
(Животый мир Азербайджана, 2000) hər 10 
hektar sahəyə 3-6 fərd olduğu bildirilir. Bu 
mənbəələrdə sahə üçün istifadə olunan ölçü 
anlayışları (10 kv.km və 10 hektar) fərqli ölçülər 
olduğu üçün say və sıxlıq barədə verilən 
məlumatlar da mübahisə doğurur. 

Azərbaycanda irigürzənin /M./ obtusa sayı 
barədə obyektiv məlumata F.Q.Şərifovun 
tədqiqatlarında rast gəlinir və Şirvan düzünün 
müxtəlif biotoplar üzrə 1 hektar yaşayış sahəsində 
orta hesabla 1,6 fərd olduğu bildirilir (Şərifov, 
1970). Apardığımız son tədqiqatlara görə də 
Zaqafqaziya irigürzəsi herpetofaunanın adi 
növlərindən biri olaraq qalır və 1 hektar əlverişli 
yaşayış yerlərində (məsələn, (Qobustan düzü) 
irigürzənin sayı orta hesabla 1,4 fərd, antropogen 
yaşayış yerlərində isə (məsələn, Abşeron y/a) 0,6 
fərddir, yəni 2,5 dəfə azdır (Искендеров, 2012). 

Azərbaycanda digər zəhərli ilan növləri 
(Montivipera raddei, Pelias renardi, Gloydius 
halys) Azərbaycanda məhdud ərazidə yayılmaqla 
yanaşı (Xəritə 1), sayı və sıxlıqları da aşağıdır 
(Алиев,1974): 1 hektar yaşayış sahəsində 
Kiçikasiya gürzəsinin Vipera xanthina (“Radde 
dağgürzəsi /Montivipera raddei) sayı 2,5- 3,0 fərd, 
Çöl gürzəsinin Vipera ursini renardi 
(“Başıqalxanlı şərqi-çölgürzəsi Pelias renardi) 
sayı isə 0,1-0,2 fərddir. Adi qalxansifət (G/oydius 
halys) ilanın say və sıxlığı barədə isə, mövcud elmi 
ədəbiyyatda, ümumiyyətlə məlumat yoxdur. 

Kiçikasiya gürzəsi Vipera xanthina (“Radde 
dağgürzəsi Montivipera raddei) sayca azalan növ 

kimi Azərbaycanın Qırmızı Kitabının 1-ci nəşrinə 
(1989) və hazırda çapda olan 2-ci nəşrinə salınıb. 
Qırmızı Kitabının 2-ci nəşrinə habelə, Başıqalxanlı 
şərqi-çölgürzəsi [Pelias renardi (Christoph, 1861)) 
məhdud ərazidə yayılan və sayca azalan həssas növ 
kimi (VU) daxil edilib. 

Araşdırılan bütün elmi materiallarda yaşaış 
yerlərinin mənimsənilməsi və ya sıradan çıxmasına, 


habelə digər antropogen təsirlərə görə 
Azərbaycanda zəhərli ilanların sayının ilbəil 
azalması göstərilir. 

Ümumiyyətlə, Azərbaycanda zəhərli ilan 


növlərinin say və sıxlığı barədə elmi ədəbiyyat 
məlumatları 25-50 il əvvəlki dövrə aid olduğu üçün 
artıq, köhnəlib (Шарифов, 1970, Алиев,1972, 
1974, Ələkbərov və b.,1985) və bu məlumatların 
dəqiqləşdirilməsinə və yenilənməsinə ehtiyac var. 

Perspektivlər. Azərbaycanda zəhərli ilan 
növlərinin coğrafi areallarının sərhədlərini 
dəqiqləşdirmək, populyasiyalarda fərdlərin say və 
sıxlığını, biotoplar üzrə paylanmasını öyrənmək, 
güclü və zəif populyasyaları müəyyən etmək, 
habelə yaşayış yerlərinin müasir ekolofi vəziyyətini 
araşdırmaq vacib istiqamətlərdəndir. Bu sahədə 
zəngin informasiya bazasının yaradılması 
Azərbaycanda zəhərli ilan növlərinin düzgün və 
səmərəli istifadəsini, habelə effektli qorunmasını 
təşkil etmək üçün önəmlidir. 

Bioekologiyası. Nəticələr. Zəhərli ilanların 
bioekologiyası, xüsusilə yayılması, yemlənməsi, 
çoxalması və inkişafı, davranış xüsusiyyətləri, 
mövsümi və sutkalıq fəallıqları indiyə qədər 
aparılmış bir çox tədqiqatların diqqət mərkəzində 
olub. Bu tədqiqatlarda ilanların faunistikası və 
ekologiyası xarakterizə edilir, ilanların coğrafi 
yayılması, biotoplar üzrə paylanması, mövsümi və 
sutkalıq aktivlikləri, yemlənməsi və çoxalma biolo- 
giyası, cinsiyyət orqanlarının vəziyyətlərindəki 
mövsümi dəyişkənlik araşdırılır (Алекперов, 1970, 
1978, Şərifov, 1970, Шарифов, 1970, 1974, Алиев, 
1974; Наджафов и др.,1994). Bəzi materiallar isə 
ilanların reproduktiv fəaliyyətinin və ilkin 
embriogenezinin adaptiv xüsusiyyətlərinin, 
embrional inkişafının öyrənilməsinə həsr edilib 
(Искендеров, 1978, 2006, 2011, Наджафов и 
др.,1994). 

Perspektivlər. Azərbaycanda zəhərli ilanların 
bioekologiyasının bir çox cəhətləri tam 
öyrənilməyib. Ontogenezinin ayrı-ayrı yaş 
mərhələlərində ilanların bioekoloyli və morfo- 
fizioloji xüsusiyyətləri, reproduktv fəaliyyətləri, 
yemlənmə, özünüqoruma və çoxalma ilə bağlı 
davranış formaları və bu davranışlarda biotik və 
abiotik amillrin rolu, xüsusilə termobiologiyası 
tədqiq olunmayıb. Bu sahələrdə aparılacaq 
tədqiqatlar həm də, mühüm praktik əhəmiyyət kəsb 
edir. Belə ki, əldə ediləcək nəticələr təsərrüfat 


məqsədilə ilanların süni şəraitdə daha səmərəli 
saxlanılması və yetişdirilməsi üsullarını hazırlamaq 
üçün vacibdir. 

Süni şəraitdə saxlanılması və iqtisadi 
məqsədlə istifadə edilməsi. Elmi tibbə görə ilan 
zəhəri əczaçılıq sənayesi üçün qiymətli xammal 
olduğu kimi, qədim şərq təbabətinə görə də 
ilanların əti, piyi, qanı və ödü insanın sağlamlığı 
üçün faydalıdır. Bundan savayı, ilanların dərisi 
müxtəlif bəzək və dəri məmulatları hazırlamaq 
üçün qiymətlidir. İlanın zəhərini və digər bioloji 
məhsullarını əldə etmək üçün hazırda bütün 
dünyada onların yalnız təbii ehtiyatından istifadə 
olunur. Belə ki, təbiətdən ovlanmış ilanlar 
müvəqqəti olaraq müxtəlif müddətə (0,7-3 il) süni 
şəraitdə saxlanılır və mütamadi istismar edilir. 
Azərbaycanda da uzun müddət (1969-1995) SSRİ- 
nin tibbi-əczaçılıq sənayesini ilan zəhəri ilə təmin 
etmək üçün təbiətdən ovlanmış Zaqafqaziya 
irigürzəsi süni şəraitdə saxlanılıb və istifadə olunub 
(Шарифов, 1974). 

Nəticələr. Azərbaycanda ilan zəhəri əldə 
etmək üçün gürzə ilanının (Vipera [еБеппа obtusa) 
süni şəraitdə saxlanmasını ilk dəfə öyrənən F.Q. 
Şərifov olmuşdur (1973, 1974). Azərbaycanda Пап 
zəhəri istehsal edən herpetolofi laboratoriyanın 
təşkilində (1969) və fəaliyyətində (1969-1975) 
F.Q.Şərifovun xüsusi xidmətləri olub. O, gürzə 
ilanlarının qapalı otaqlarda qəfəs şəraitində 
saxlanması refimlərini (temperatur, işıq, yemlənmə 
və s.), ilanların süni şəratdə yaşama müddətinə və 
sağlamlığına, zəhərvermə qabiliyyətinə təsir edən 
amilləri, habelə süni saxlanma şəraitində ilanların 
boy artımını öyrənib. Bu tədqiqatlar nəticəsində 
ilan zəhəri əldə etmək üçün gürzə ilanlarının süni 
şəraitdə saxlanmasının səmərəliliyi artmış və 
ilanalrın süni şəraitdə fəal yaşama müddəti orta 
hesabla 6-7 aydan 10-12 aya qədər yüksəlmişdir. 

Buna baxmayaraq, bir tərəfdən ilan zəhərinə 
olan ehtiyac, digər tərəfdən ilanların təbii 
ehtiyatının səmərəli və davamlı istifadəsinin 
vacibliyi tələb edirdi ki, təbiətdən ovlanmış hər bir 
ilan süni şəraitdə maksimum effektlə və daha uzun 
müddətə istismar edilsin, ən yaxşı halda onların 
süni şəraitdə yetişdirilməsi problemi həll edilsin. 

Bu məqsədlərə nail olmaq üçün T.M. 
İsgəndərovun 1981-1995 -ci illərdə apardığı elmi- 
təcrübi tədqiqatlar xüsusilə mühüm rol oynayıb. 
Həmin tədqiqatlar Zaqafqaziya irigürzəsinin 
coxalma biologiyasının adaptiv xüsusiyyətlərini və 
embrional inkişafını, yumurtalarının süni 
inkubasiyasını, biotik və abiotik amillrin 
(vitaminləşdirmə, şüalandırma) ilanların yemlənmə 
və çoxalma aktivliyinə, fəal yaşama müddətinə və 
zəhərvermə qabiliyyətinə, sağlamlığına təsirini 
öyrənməyə həsr olunub (Искендеров, 1978, 2001, 
2003, 2006, İsgəndərov, 2003, 2008). Əldə edilən 

nəticələrin, o cümlədən ilanlarda vitaminləşdirmə 
və ultrabənövşəyi şüalandırma üsullarının 1985- 
1990-cı illərdə ilan zəhəri (Şəkil 2,C,Ç) istehsal 
edən kombinatda (sonradan “Zootoksinlər” İstehsal, 
Elmi Araşdırma Mərkəzi) tətbiqi ilanların süni 
şəraitdə fəal yaşama müddətini orta hesabla 16-18 
aya, illik zəhər çıxımını isə orta hesabla 16,6 % 
qaldırmağa imkan verdi. Nəticədə, 1985-1990-cu 
illərdə təbiətdən ilan ovunu artırmadan 
Azərbaycanda illik ilan zəhəri istehsalını orta 
hesabla 3,0 kq-dan 3,5 kq-a qaldırmaq mümkün 
oldu (keçmiş SSRİ-də istehsal olunan illik ilan 
zəhərinin 70-75%). Gürzə yumurtaları üçün 
əlverişli süni inkubasiya metodunun hazırlanması 
nəticəsində hər il serpentariyada yüzlərlə gürzə 
balaları alınıb təbii ərazilərə introduksiya edilib. 

Perspektivlər. Azərbaycanda ilan zəhərinin, o 
cümlədən digər faydalı biolofi ilan məhsulların əldə 
edilməsi üçün geniş təbii imkanlar var. Ona görə 
ilanların süni şəratdə saxlanılmasının və 
istismarının elmi əsaslarını hərtərəfli öyrənmək 
vacibdir. Xüsusilə zəhərli ilanların süni şəraitdə 
daha səmərəli metodlarla (qapalı və açıq-yarımtəbii 
volyer, terrarium, qəfəs) saxlanılması, süni 
inkubasiya yolu ilə əldə edilmiş Пап balalarının 
cinsi yetişkənliyə və məhsuldar yaşlara çatana kimi, 
yəni qapalı sistem üzrə yetişdirilməsi problemlərini 
həll etmək üçün xüsusi tədqiqatlar aparılmalıdır. Bu 
problemlərin həlli gələcəkdə ilan zəhəri və digər 
biolofi ilan məhsullarının istehsalını təşkil etmək 
üçün ilanların təbii ehtiyatından asılılığı azalda və 
ya tam aradan qaldıra bilər. 

İlan zəhərinin öyrənilməsində elmi- praktik 
istiqamətlər. Azərbaycan ilan zəhərinin elmi 
əsaslarla istehsalı sahəsində böyük təcrübə və 
ənənəyə malikdir. Bu ənənənin bərpası və inkişafı 
üçün ilanalrın süni şəraitdə saxlanılmasının və 
yetişdirilməsinin elmi əsaslarını öyrənməklə yanaşı, 
həm də ilan zəhərinin və ilanlardan əldə edilməsi 
mümkün olan digər biolofi məhsulların biokimyəvi, 
biofiziki, toksinolofi və farmakoloji 
xüsusiyyətlərinin öyrənilməsi, tətbiq sahələrinin 
araşdırılması da vacibdir. Azərbaycanda ilan 
zəhərinin istehsalının bərpasından öncə bu 
məhsulun müasir satış bazarının formalaşdırılıması 
lazımdır. Hazırda dünya tibbi xammal bazarında 
ilan zəhərinin etibarlılığına və keyfiyyətinə xüsusi 
diqqət yetirilir və bu məhsula Avropa Tibb 
Agentliyinin (European Medicines Agency) 
standartlarına uyğun müasir texniki sənəd- 
keyfiyyət sertifakatı tələb olunur. Ona görə dünya 
tibbi xammal bazarına çıxarılması üçün 
Azərbaycanda istehsal olunmuş ilan zəhərinə 
müasir standartlara cavab verən keyfiyyət sertifikatı 
hazırlanmalıdır. İlan zəhərinin keyfiyyəti onun bir 
sıra biokimyəvi (tərkibindəki zülal maddəsinin 
miqdarı və fermentlərin biolofi aktivliyi), biofiziki 


81 


T.M. İsgəndərov 


(rəng, işıqlılıq, parlaqlıq və s.) və toksinolofi (LDəo) 
parametrlərinə görə müəyyən edilir. Azərbaycanda 
iqtisadi məqsədlə istifadə edilən irigürzənin 
(Macrovipera ІеБейпа obtusa) zəhərinə bu sənədi 
hazırlamaq və yuxarıda göstərilən keyfiyyət 
parametrləri üzrə göstəriciləri müəyyən etmək üçün 
ayrıca tədqiqatlar aparılmalıdır. Bu tədqiqatlar 
nəticəsində ilanların təbiətdə olmasından və süni 


şəraitdə saxlanılmasından, müxtəlif saxlanma 
refimlərinin təsirindən asılı olaraq keyfiyyət 
göstəricilərinin normal dəyişmə diapazonu 


müəyyən edilməlidir. Azərbaycanda ilan zəhərinin 
(Vipera lebetina obtusa) biokimyəvi və farmakoloji 
xüsusiyyətlərinin öyrənilməsi sahəsində tədqiqatlar 
aparılsa da (Топчиева и др., 1996, Topşiyeva və b., 
2001, Топчиева, 2003), əldə edilən məlumatlar 
yuxarıda göstərilən praktik məsələlərin həlli üçün 
kifayət etmir. 

İlanların zəhərli sekresiyaların və digər biolofi 
məhsullarının biokimyəvi, farmakoloji və 
toksinolofi xassələrini öyrənmək, bu xassələrin növ, 
populyasiya və fərd səviyyələrində dəyişkənliyini 
aşkar etmək, tibb və tibbi-diaqnostika, kosmetika 
üzrə yeni tətbiq sahələrini araşdırmaq vacib elmi- 
praktik istiqamətlərdəndir. 


Azərbaycan ərazisində yaşayan ayrı-ayrı 
zəhərli ilan növlərinin zəhər sekresiyalarının 
biokimyəvi və toksinolofi xüsusiyyətlərinin 


öyrənilməsi həm də, bu növlərin sistematikası üçün 
elmi və zəhərli sancmalar zamanı daha effektli 
müalicə (tədbirlərinin, homeopatik müalicə 
vasitələrinin (qan zərdablarının) hazırlanması üçün 
tibbi əhəmiyyət kəsb edir. 

Итоги и Перспективы Изучения Ядовитых Змей в Азербайджане 
Т. М. Искендеров 
Институт зоологии НАНА 
В статье рассматриваются результаты исследований, проводимых в Азербайджане на протяжении 
последних 50 лет, в области изучения фаунистики, биологии и экологии ядовитых змей и содержания 
и эксплуатации их в неволе в целях производства змеиного яда, указываются перспективные научные 


и научно-практические направления в этих областях, а также в области изучения и производства 
змеиного яда в Азербайджане. 


Results And Perspectives For The Study Of Poisonous Snakes In Azerbaijan 
T.M. Isgandarov 
İnstitute of Zoology, ANAS 
The paper analyzes the results obtained during the last 50 years on studying of the fauna, biology, ecology 


and maintenance in captivity of venomous snakes іп order to obtain and use of snake venom. Scientific and 
practical directions for the production and study of snake venom in Azerbaijan are also given in the paper. 

